

---

# Goymslutreytir

---

## 1. Alment

Goymslutreytirnar hjá Betri Banka innihalda eina almenna kunning um tær treytir, sum eru galdandi fyri tína goymslu. Í goymsluni varðveita vit tíni virðisbrøv og veita ta tænastru, sum er knýtt at varðveitsluni. Harumframt eru vanligu viðskiftatreytir hjá Betri galdandi, uttan so at annað greitt er avtalað partanna millum ella ásett av Betri.

### Goymslustovnan

Tá ið tú stovnar eina goymslu, skulu vit hava upplýsingar um títt (goymsluávarans) navn, bústað og eisini P-tal ella V-tal (hetta skal skjalprógvast). Vit skulu harumframt hava undirskiftarroynd frá tær og eisini frá møguligum øðrum, sum hava ræðisrætt yvir goymsluni ella loyvi at undirskriva í hesum sambandi. Goymsluávarar við serligum ognarbygnaði – t.d. felagsskapir, grunnar og líknandi – skulu harafturat skjalprógva viðtøkur v.m.

Navna- og bústaðarbroytingar og eisini broytingar viðvíkjandi møguligum ræðis- og undirskivingar-rættum skulu alt fyri eitt fráboðast okkum skrivliga. Afturat hesum skal ein konta stovnst í Betri, har inntøkur frá goymsluni kunnu setast inn á, og hvaðani goymslugjöld v.m. kunnu skuldskrivast, umframt at nettoupphæddir frá keypi og sølu av virðisbrøvum, kunnu skuld- ella góðskrivast.

### Endurgjaldsábyrgd hjá Betri

Betri hevur endurgjaldsábyrgd, um avtalaðar skyldur verða uppfyltar ov seint ella ófullfíggað, orsakað av okkara feili ella misrøkt.

Betri hevur ikki ábyrgd av tapi, ið stavar frá:

- óvirknum ella væntandi atgongd til KT-skipanir ella skaðum á dáta í hesum skipanum orsakað av niðanfyrinevndu hendingum, óansæð um Betri ella ein uttanveltaður veitari stendur fyri rakstrinum av skipanunum.
  - brekum á streymveitingini ella telesamskiftinum hjá peningastovninum, lógarintrivum náttúruvanlukkum, kríggi, uppreistri, borgarligum ófriði, sabotasju, yvirgangi ella hverki (harímillum telduvirus og teldusník).
  - verkfalli, verkbanni, boykotti, stongsli uttan mun til um stríðið er rættað móti, ella sett í verk av Betri og uttan mun til orsøkina. Hetta er eisini galdandi, um tað bert rakar partar av virksemlu bankans.
  - øðrum umstøðum, ið peningastovnurin ikki kann hava ávirkan á.
- Ábyrgdarskyldan hjá Betri er galdandi um:
- Betri átti at havt tikið fyrivarni viðvíkjandi teimum viðurskiftum, sum eru orsök til tapið, tá avtalan bleiv gjørd ella um Betri átti at sloppið sær undan ella bast meginorsøkina til tapið.
  - Um Betri sambært lóg hevur ábyrgd av teimum viðurskiftum, ið eru orsök til tapið.

## Hópgoymsla

Vit kunnu velja at goyma tíni virðisbrøv í eini hópgoymslu. Tað vil siga ein goymsla, har virðisbrøv hjá fleiri k undum e ru s krásett í n avni peningastovnsins ella handilssambandi peningastovnsins við upplýsingum um, at virðisbrøvini eru ogn hjá kundum peningastovnsins.

Peningastovnurin hevur loyvi og heimild til tína vegna at ráða yvir virðisbrøvunum í hópgoymsluni. Í tann mun tað er neyðugt, kann bankin lata handilssambondum sínum hesa heimild.

Sambært § 72, stk. 6 í lóg um fíggjarvirksemi kann ein kundi, um Betri fer í gjaldsteðg, á húsagang ella líknandi, taka virðisbrøv síni úr hópgoymsluni grundað á skráseting peningastovnsins um ognarviðurskiftini, um tað ikki innan er íkomin ósemja um tín ognarrætt.

Um útlenska handilssamband bankans fer í gjaldsteðg, á húsagang ella líknandi, hava vit krav uppá at taka virðisbrøvini úr hópgoymsluni vegna teir kundar, sum eru skrásettir av Betri sum eigarar av virðisbrøvunum.

Betri kann bert taka avgerðir um virðisbrøv hjá kundum í eini hópgoymslu samsvarandi kundans boðum. Tá ið vit hava valt útlenska handilssambandið, átaka vit okkum ábyrgdina fyri teirra fíggjarligu styrki. Vit átaka okkum eisini ábyrgdina av feilum, um tað útlenska handilssambandið viðurkennir ein slíkan feil, ella um feilurin er staðfestur við endaligum dómi. Í øðrum førum bera vit onga ábyrgd.

Fulnaður frá útlenskum trygdargrunnum, sum verður útgoldin til goymslu- ella kontánara, fellur til hópgoymsluna sum heild og ikki teim einstøku eigarunum, sum eru skrásettir í Betri.

## Innskjótartrygdargrunnar og eftirlit

Sambært § 11, stk. 1 í Anordning nr. 1066 frá 10. september 2010 om ikrafttræden for Færøerne af lov om en garantifond for indskydere og investorer, verður frá trygdargrunninum í mun til hvønn einstakan innsetara veittur fulnaður fyri eitt samlað tap upp til 20.000 evrur, sum ein innsetari missur um ein peningastovnur v.m. ikki kann útflyggja virðisbrøv, sum eru í v arðveitslu. Nærri reglur er til taks í Betri ella síggjast á: [www.garantifonden.dk](http://www.garantifonden.dk). Fíggjareftirlitið hevur eftirlit við Betri.

## Fyrivarni við inngjöldum

Vinningur av virðisbrøvum v.m. verður settur inn á tína kontu við fyrivarni um, at vit móttaka upphæddina. Við væntandi gjalding til Betri, hava vit heimild til at afturføra upphæddirnar, sum eru settar inn á kontu tína.

## Goymsluútprent

Einaferð um árið verður eitt yvirlit sent út, sum vísur hvørji virðisbrøv vóru skrásett í goymsluni tann 31. desember í farna ári og á danska Virðisbrævamiðdeplinum (Værdipapircentralen, hereftir nevndur VP). Yvirlitið inniheldur upplýsingar um øll virðisbrøv ella ognir, sum Betri hevur havt á goymslu fyri teg í farna ári. Tá tað hevur týdning, sæst um tíni virðisbrøv hava verið brúkt til virðisbrævaútlán ella líknandi.

Tú kanst bíleggja eitt goymsluyvirlit eftir tørvi, fyri hesa tænastru verður goldið eitt ómaksgjald.

## Goymslugjald

Kostnaður fyri varðveitslu av virðisbrøvum í goymslu og kostnaður fyri tænastru í hesum sambandi, verður roknaður við støði í teimum til eina og hvørja tíð galdandi prísnum, sum verða upplýstir, um biðið verður um tað.

Kostnaðir verða skuldarskrivaðir á kontu tíni í Betri.

## Reglur viðvíkjandi øðrum goymsluløgum v.m.

viðvíkjandi trygdargoymslum, fyrisitingargoymslum, harímillum umsiting av bundnum ognum og ognum hjá ómyndigum, starvsfólkagoymslum, eftirlønargoymslum og øðrum goymslum, eru serligar reglur galdandi, og verða hesar upplýstar eftir áheitan. Teir til eina og hvørja tíð galdandi kostnaðir síggjast í príslistanum hjá Betri.

## Broytingar

Betri kann, við freist á 3 mánaðir, broyta hesar goymslutreytir. Um broytingarnar eru til tín fyrimum, kunnu broytingarnar fremjast uttan ávaring. Vit kunna teg um broytingar við brævi, lýsingum í bløðunum ella á heimasíðuni hjá Betri.

2. Reglur viðvíkjandi nýtekning ella tillutan av frípartabrøvum, umbýtiligum lánsbrøvum og keypstilboðum

### Nýtekning

Um tað í Statstidende ella í landsumfevnanandi dagbløðum verður bjóðað til nýtekningar av partabrøvum og/ella lánsbrøvum, harímillum umbýtiligum lánsbrøvum við tekningarrætti til verandi partabrævaáanarar og/ella lánsbrævaáanarar, fráboðar peningastovnurin tær tað í vanligum brævi, um so er at hetta er møguligt innan tekningarfrestina.

Tú skalt innan eina av peningastovnsins ásetta freist, boða frá, um tú ynskir at:

- nýtekna
- selja tekningarrættirnar
- selja ella keypa ískoytis/yvirskotstekningsrættirnar

Um vit ikki innan fyri ásettu freist hava móttikið tíni boð, og/ella tú ikki veitir tøkán pening til tekning, hava vit rætt til at selja tekningarrættirnar á bestan hátt fyri tína rokning. Vit átaka okkum tó onga ábyrgd av, um ein møgulig søla kann verða framd.

Um virðið av tekningarrættunum er lægri enn kostnaðurin av eini møguligari sølu, kunnu vit velja ikki at selja tey.

Ikki nýttir tekningarrættir, sum eru skrásettir í VP, verða aftaná tekningartíðarskeiðið strikað av VP uttan fráboðan til tín.

### Tillutan av frípartabrøvum

Um tað í Statstidende ella í landsfevnanandi dagbløðunum verður kunnað um tillutan av frípartabrøvum (fondsaktier), fráboðar Betri tær tað í vanligum brævið, um so er, at hetta er møguligt innan tekningarfrestina.

Tú skalt innan eina av peningastovninum ásetta freist, boða frá, um tú ynskir at:

- taka við frípartabrøvunum
- selja partabrævarættirnar
- selja ella keypa ískoytis/yvirskots partabrævarættir

Um vit ikki innan fyri ásettu freist hava móttikið tíni boð, og/ella tú ikki hevur pening tøkán at keypa partabrævarættirnar fyri, móttaka vit so

stóran part av frípartabrøvunum sum møguligt og hava rætt til at selja møguligar yvirskots partabrævarættir á bestan hátt fyri tína rokning. Vit átaka okkum tó onga ábyrgd av, um ein møgulig søla kann verða framd.

Um virðið av partabrævarættunum er minni enn kostnaðurin av eini møguligari sølu, kunnu vit velja ikki at selja tey.

Ikki nýttir partabrævarættir, sum eru skrásettir á VP verða eftir tekningartíðarskeiðið strikað av VP uttan fráboðan til tín.

### Umbýtilig lánsbrøv

Tá ið umbýtilig lánsbrøv verða umbýtt, sum lýst í Statstidende, boða vit eigarunum frá í vanligum brævi, um freistin at umbýta ger tað gjørligt.

Tú skalt innan eina freist, sum er ásett av peningastovninum, boða frá, um tú ynskir at:

- umbýta lánsbrøvini til partabrøv
- innheinta umbýtiligu lánsbrøvini gjaldkomudagin. Um vit ikki innan fyri ásettu freist hava fingið boð frá tær, kann Betri velja tann møguleikan, ið sambært okkara meting er tann mest lønandi fyri teg.

### Keypstilboð

Um keypstilboð verða givin, verður tú, um tíðarfrestin v.m. loyvir hesum, kunnað/ur skrivliga. Vit átaka okkum onga ábyrgd, um tú ikki tekur av keypstilboðnum innanfyri ásettu tíðarfrestina.

3. Serligar reglur um virðisbrøv, sum eru skrásett á VP

Viðvíkjandi lánsbrøvum, partabrøvum og øðrum virðisbrøvum, sum eru skrásett í VP, eru fylgjandi treytir galdandi:

### Skráseting á VP

VP skrásetir alla útgávu og handil við donskum lánsbrøvum, partabrøvum og øðrum virðisbrøvum, sum eru góðkend til skrásetingar av Fíggjar–eftirlitinum, og skrásetir harumframt rættindini yvir hesi. Skrásetingin verður framd á kontu í VP.

## Broytingarboð

Um ikki annað er avtalað, boða vit tær frá, eftir galdandi reglum, um broytingar sum verða skrásettar á tíni VP-kontu. Eftir galdandi reglum, kanst tú velja boðini frá. Tað verður roknaður vanligur kostnaður fyri móttøku av broytingarboðum. Um tú velur hetta frá, verður skorið í kostnaðinum.

## Rentur

Á falldegnum verða rentur av lánsbrøvunum settar inn á ta kontu, sum er knýtt at goymsluni. Um ikki annað er avtalað, verður fráboðan viðvíkjandi rentutilskrivning send tær.

## Útdrigin lánsbrøv

Tá ið lánsbrøvini eru útdrigin, verður fráboðan send tær um møguligar útdrignar upphæddir. Fráboðan verður eisini send øðrum møguligum heimilaðum, uttan so, at onnur avtala er gjørd um hetta. Á falldegnum verður tann útdrigna upphæddin sett inn á ta kontu, sum er knýtt at goymsluni.

## Vinningsbýti

Í fyrsta lagi fjórða børsdagin eftir aðalfundin, verður vinningurin av partabrøvum og ílgu-prógvum, har møguligur skattur kann verða afturhildin, settur inn á ta kontu, sum er knýtt at goymsluni.

## Útlendsk virðisbrøv skrásett á VP

Vinningur frá útlenskum virðisbrøvum, sum eru skrásett á VP, verður settur inn á kontu í Betri, í donskum krónum. Vit seta síðani vinningin á tína kontu.

Útlendsk lánsbrøv, sum eru skrásett í VP, kunnu ikki navnaskrásetast, hóast tey møguliga kunnu navnaskrásetast í heimlandinum.

## Fráboðanir og handil við virðisbrøvum

Keyp og søla, fráboðanir um rættindi og annan ræðisrætt yvir lánsbrøvunum, partabrøvunum v.m. fara fram eftir áheitan frá tær og gjøgnum okkum, og kann fráboðast umvegis allar okkara deildir. Vit syrgja fyri, at broytingarnar verða skrásettar á tíni VP-kontu. Í sambandi við eitt keyp verður fyrivarni tikið fyri rættstundis gjalding.

## Skjalprógvan viðvíkjandi fráboðanum

Fyri einahvørja fráboðan um skráseting á tíni VPkontu, kunnu vit krevja skjalprógv fyri:

- at fráboðanin kemur frá rætta viðkomandi
- at tað, sum fráboðað verður, kann skrásetast
- at rættindini standa við

Vit skráseta ikki fráboðanir á VP fyrr enn vit hava kannað (roynt) fráboðaðu rættindini og vit kunnu krevja at aðrar viðkomandi upplýsingar eru til taks, áðrenn skrásetingin verður framd, annars kann fráboðanin verða avvíst. Um fráboðanin verður avvíst, fært tú eina frágreiðing um avvísingina og somuleiðis upplýsingar um møguleikan at kæra til Klagenævnet for Værdipapircentraler.

Eftir umbøn fært tú skrivliga vátan, um nær fráboðanin varð móttikin.

## Virknadur av fráboðanum

Tá ið ein fráboðan verður send til skrásetingar á VP-kontuni fær skrásetingin rættarvirknad frá teirri løtu, ið fráboðanin verður endaliga roynd í VP (royndin er kanning av formliga gildi fráboðanirnar). Vit skulu hava móttikið fráboðanina í vanligu upplatingartíðini í teirri deild, har VP-kontan verður førd.

Fráboðanin kann sendast soleiðis:

- Við at venda sær persónliga til peningastovnin
- Vanligt bræv
- Telefon
- Telefaks
- Annan tøkniligan fráboðanarhátt

Fráboðan umvegis telefon, telefaks ella á annan tøkniligan fráboðanarhátt skal vátast við vanligum brævi, sum skal sendast sama dag. Orðingin í fyrstu fráboðani er tann galdandi.

## Navnaskráseting

Áheitan um navnaskráseting á partabrøv v.m. verður send okkum, og síðan fráboðað vit VP. Eftir áheitan frá tær, vátta vit skrivliga, at umbønin um navnaskráseting er skrásett á kontuni og nær. Tá ið partabræv hjá einum felag skiftir støðu til/frá at vera navnapartabræv, kunnu vit fremja neyðuga skráseting, um ikki annað er avtalað. Hvørki donsk ella útlendsk lánsbrøv kunnu navnaskrásetast.

Fyri partabrøv, íløguprógv og líknandi er galdandi, at útgevandi felagið í viðtøkum sínum, kann avgera, hvørt útgivin virðisbrøv skulu útgevast eftir navni (navnavirðisbrøv) ella handhavara (handhavaravirðisbrøv).

Feløg, sum hava givið út navnapartabrøv, hava ofta eina áseting í viðtøkum sínum um, at atkvøðurættur á aðalfundi hjá felagnum er treytaður av, at virðisbrøv partaeigarans hava verið útskrivað í partabrævabók felagsins eina ávísa tíð undan aðalfundinum.

#### **Varðveitsla av navnapartabrøvum**

Við varðveitslu av navnapartabrøvum v.m. vil áheitan um navnaskráseting verða skrásett, um ikki tú hevur biðið um annað. Við sølu av navnapartabrøvum v.m. hava vit myndugleika til at avnotera partabrøvini.

#### **Varðveitsla av handhavarapartabrøvum**

Við varðveitslu av handhavarapartabrøvum vil áheitan um navnaskráseting bert verða skrásett, um tú ynskir tað. Við sølu av navnapartabrøvum v.m. hava vit myndugleika til at avnotera partabrøvini.

#### **Upphald av skráseting á VP**

Tá ið eitt virðisbræv ikki longur er skrásett í VP, fært tú og møguligur rættindahavari boð um hetta. Í tann mun tað ber til, innihalda boðini upplýsingar um orsökina til upphaldið, og harumframt um møguligt útgjald av vinningsbýti ella afturgjalding av inngoldnari upphædd o.s.fr., upplýsingar um fulla ella partvísa samsýning í virðisbrøvum, sum er útgivið av framhaldandi útgevvara e.l. Boðini koma frá VP ella frá peningastovninum eftir avtalu við VP.

#### **Kæra**

Kærur um avgerðir viðvíkjandi skráseting, broyting ella strikan av rættindum yvir lánsbrøvum, partabrøvum v.m. ella okkara avvísan av eini fráboðan, skulu vera skrivligar og sendast til:

#### **Klagenævnet for Værdipapircentraler**

**Helgeshøj Alle 61**

**2630 Tåstrup**

**Danmark**

Í seinasta lagi 6 vikur eftir at skrásetingin á VP er farin fram. Kærudeildin kann í serligum førum viðgera kæru, sum eru innsendar eftir at kærufreistin er farin. Samstundis við at kærán verður latin inn, skal kærugjald gjaldast.

#### **Endurgjald**

Sambært § 80 og § 81 í Anordning nr. 986 frá 11. august 2010 om ikrafttræden for Færøerne af lov om værdipapirhandel m.v., er ein danskur virðisbrævamiðdepil endurgjaldsskyldugur fyri tap, ið skyldast feili í sambandi við skráseting, broyting ella strikan av rættindum á goymslum í avvarðandi virðisbrævamiðdepli ella útgjaldingum frá teimum, hóast feilurin er hendiligur. Um tapið skyldast Betri, hevur Betri endurgjaldsábyrgd, hóast feilurin er hendiligur.

Samlaða endurgjaldið fyri tapi, orsakað sama feil, kann ikki fara upp um 500 mió. kr. Um ein danskur goymslustovnur ikki sjálvur er førur fyri at gjalda, ábyrgdast hinir donsku goymslustovnarnir fyri restupphæddina, tó í mesta lagi 500 mió. kr.

#### **Lóggáva**

Tær nágreiniligu reglurnar um lánsbrøv, partabrøv v.m., sum eru skrásett í VP, harímillum treytir fyri og rættarvirkaður av skráseting, eru at finna í núgaldandi Anordning nr. 986 frá 11. august 2010 om ikrafttræden for Færøerne af lov om værdipapirhandel m.v. og tilhoyrandi kunngerðum, umframt í núgaldandi Anordning nr. 830 frá 30. august 2009 om ikrafttræden for Færøerne af lov om finansiel virksomhed og tilhørende bekendtgørelser.

4. Reglur viðvíkjandi donskum virðisbrøvum, ið ikki eru skrásett á VP

#### **Lánsbrøv, harundir lutur í premiulánsbrøvum**

Peningastovnurin kannar lánsbrøv fyri útdragan ella innfríðan, um tað verður kunngjørt í Statstidende ella almennu dráttarlistunum. Drigin lánsbrøv, vinningar og rentuseðlar (rentekupon) verða innheintað fallsdagin.

#### **Partabrøv**

Peningastovnurin innheintar vinningsbýtisseðlar frá partabrøvum í varðveitslu, um tíð og útgjaldsstað av vinningsbýtisseðli verða kunngjørd í Statstidende ella í landsumfevnandi dagbløðum. Viðvíkjandi nýtekning, frípartabrøvum, og umbýtiligum lánsbrøvum verður víst til ásetingarnar omanfyri. Viðvíkjandi virðisbrøvum, ið ikki kunnu skrásetast í VP, átekur bankin sær eftir serligari avtalu at skráseta virðisbrøvini við navni ella handhavara.

## **Skráseting á VP**

Tá ið útgevari av virðisbrøvum, ið ikki verða skrásett á NASDAQ OMX Copenhagen A/S, ella útgevari av útlenskum virðisbrøvum fær loyvi at skráseta hesi á VP, skrásetir peningastovnurin virðisbrævið, ið erí okkara varðveitslu. Vit senda ikki út fráboðan, um so er, at annað ikki skrivliga er avtalað.

5. Reglur fyri útlensk virðisbrøv, ið ikki eru skrásett á donskum virðisbrævamiðdepli

### **Varðveitsla av útlenskum virðisbrøvum**

Útlensk virðisbrøv – harímillum donsk virðisbrøv, ið eru skrásett á útlenskum keypskálum ella skrásett umvegis útlenskar hópgoymslur – verða varðveitt hjá einum av útlensku handilssambondum bankans, um ikki annað er avtalað. Tú ert, í sama mun sum peningastovnurin, undir rættarreglum og siðvenjum, sum eru galdandi fyri útlenska handilssambandi okkara, umframt handilssamband tess. Tíni virðisbrøv kunnu verða goymd í hópgoymslu. Virðisbrøv verða vanlig á ikki goymd saman við egnum virðisbrøvum peningastovnsins. Um Fíggjareftirlitið hevur givið loyvi til tess, kunnu útlensk virðisbrøv tó verða goymd í somu goymslu sum egnu virðisbrøv peningastovnsins.

Peningastovnurin hevur heimild til at upplýsa samleika tín og nøgd av virðisbrøvum, um so er, at lógin í viðkomandi landi krevur hetta.

Tú fært ikki boð um aðalfund og kanst bert eftir serligari avtalu vænta at fáa tillutað atkvøðurætt. Onnur boð frá feløgum verða einans send tær, um tey eru um vinning ella virðisbrævaútgávu.

Um goymslan verður fevnd av rættarreglum í einum landi uttanfyri Evropeiska Samveldið ella uttan fyri eitt land, ið Felagsskapurin hevur gjørt avtalu við á fíggjarliga økinum, kunnu tíni rættindi í samband við hesi virðisbrøv ella ognir verða skiftandi orsakað av hesum.

### **Rentur av útlenskum virðisbrøvum í varðveitslu hjá útlensku handilssambondum peningastovnsins**

Viðvíkjandi goymslum við útlenskum virðisbrøvum, ið verða varðveitt hjá einum av okkara útvaldu handilssambondum, kanst tú vanlig vænta, at rentan av lánsbrøvum verður sett inn á tína kontu gjaldkomudagin, um upphæddin er peningastovninum í hendi.

Peningastovnurin hevur ikki ábyrgd av at søkja um endurgjald/ aftur- ella endurrindan av útlenskum vinningsbýtisskatti/ rentuskatti og avgjöldum, um ikki annað er avtalað.

### **Vinningsbýti av útlenskum virðisbrøvum í varðveitslu hjá útlenskum handilssambandi peningastovnsins**

Vinningsbýti verður sett á kontu tína, tá ið peningastovnurin hevur fingið fráboðan um gjaldkomudagin hjá útlenska handilssambandinum og upphæddin er bankanum í hendi.

Peningastovnurin hevur ikki ábyrgd av at søkja um endurgjald/ aftur- ella endurrindan av útlenskum vinningsbýtisskatti/ rentuskatti og avgjöldum, um ikki annað er avtalað.

### **Nýtekning, frípartabrøv o.l. í sambandi við útlensk virðisbrøv**

Um peningastovnurin frá sínum útlenska handilssambandi, fær upplýsingar um nýtekning av partabrøvum og/ella tekning av lánsbrøvum, harímillum umbýtilig lánsbrøv, warrants, og frípartabrøvum, fært tú, um freistin ger tað gjørligt, boð við vanligum brævi.

Endauppperðin av eini virðisbrævaútgávu – harímillum bóking av provisjón v.m. – verður ikki gjørd, fyrr enn vit hava fingið avrokningar- grundarlagið til taks frá útlenska handilssambandi peningastovnsins.

### **Broytingar í goymslutreytunum**

Betri tilskilar sær rætt til, við virknaði fyri framtíðar handlar, at broyta hesar treytir uttan ávaring, um broytingin er til tín fyrimun, og við eini freist uppá 3 mánaðir, um broytingin ikki er til tín fyrimun. Tú fært fráboðað hesar broytingar antin umvegis bræv, við lýsing í dagbløðum, ella tá ið Betri sendir fyrsta goymsluyvirlitið eftir lýsingina í dagbløðunum. Um tú hevur Netbanka, kanst tú eisini fáa hesa fráboðan umvegis teldupost. Á deildunum hjá Betri kanst tú fáa dagførdu treytirnar og tær eru eisini tøkar á heimasíðuni hjá Betri. Um tað verður mett tilráðiligt, við atliti til á hvønn hátt viðskiftasambandið millum teg og peningastovnin vanlig fer fram, kann peningastovnurin dagføra hesar treytir við at vísa til heimasíðuna hjá Betri.